

جناب مولانا غلام الرحمن صاحب
مدرس مفتی دارالعلوم حقایقہ

اسلام کا نظم عدل و انصاف

لفظ عدل قرآن و حدیث کے مختلف مقامات پر مستعمل ہوا ہے جس کے مقابلہ میں ظلم آتا ہے۔ اہل لغت کے ہاں ظلم گذشتہ چیز سے درغیر محل آئے کو کہتے ہیں۔ ظلم کے اس مفہوم کے اعتبار سے اس میں بہت وسعت موجود ہے۔ جو ادنیٰ سے ادنیٰ گناہ سے لے کر کبائر اور شرک تک شامل ہے۔ مثلاً خداوند عالم نے جس مقصد کے لئے انسان کو زبان دی ہے اگر زبان کا استعمال اس میں نہ ہو تو یہ ظلم ہے۔ تو ظلم کے مفہومی اعتبار سے اس کے مقابلہ میں بھی اس جیسی وسعت موجود ہے۔

عدل کی ہمہ گیری | اعضاء انسانی اور انعامات خداوندی کو اپنے محل میں استعمال کرنا عدل ہے۔ قرآن مجید میں جہاں قیام عدل کا مطالبہ بنی آدم سے ہوا ہے۔ وہاں عدل سے یہی عمومی معنی مراد ہے۔ یہی وجہ ہے کہ مفتی اعظم پاکستان حضرت مولانا مفتی محمد شفیع صاحب رحمۃ اللہ علیہ تحریر فرماتے ہیں۔

”انصاف قائم کرنا اور اس پر قائم رہنا صرف عدالت اور حکومت کا فریضہ نہیں ہے بلکہ ہر انسان اس کا مکلف اور مخاطب ہے کہ وہ خود انصاف پر قائم رہے اور دوسروں کو انصاف پر قائم رکھنے کے لئے کوشش کرے ہاں انصاف کا ایک درجہ حکومت اور حکام کے ساتھ مخصوص ہے۔ وہ یہ کہ شریر اور سرکش انسان جب انصاف کے خلاف اڑ جائیں۔ نہ خود انصاف پر قائم رہیں اور نہ دوسروں کو انصاف کرنے دیں۔ تو حاکمانہ سزا اور تعزیر کی ضرورت ہے۔ یہ اقامت عدل و انصاف ظاہر ہے کہ حکومت ہی کر سکتی ہے۔ جس کے ہاتھ میں اقتدار ہے۔ آج کی دنیا میں جاہل عوام کو چھوڑیے، لکھے پڑھے معلم یا فتنہ حضرات بھی سمجھتے ہیں کہ انصاف کرنا صرف حکومت اور عدالت کا فریضہ ہے۔ عوام اس کے ذمہ دار نہیں ہیں۔ اور یہ وہ سب سے بڑی وجہ ہے جس نے ہر ملک اور سلطنت میں حکومت اور عوام کو دو متضاد فریق بنا دیا ہے۔“

قیام عدل کے مطالبہ کا تعلق انسان کے انفرادی اور اجتماعی زندگی کے ہر ایک شعبہ سے ہے اور انسان کے اخلاق و کردار (CHARACTER) ظاہر و باطن، عبادات و معاملات، سیاست و مذہب۔ غرض ہر ایک

شعبہ میں عدل کا ہونا ضروری ہے۔ اس تعلق عامہ کے پیش نظر خداوند عالم نے جب انبیاء و رسل کو دنیا میں بھیج کر ان کی وجہ سے رشتہ و ہدایت کا درس نوح انسان کو دینا چاہا تو انبیاء کرام کی وساطت سے قیام عدل کا مطالبہ بھی کیا جس کی تکمیل کتب سماویہ سے کی گئی۔ ارشاد برآنی ہے۔

لَقَدْ أَرْسَلْنَا بِالْبَيْتِ وَأَنْزَلْنَا مَعَهُمُ
الْكِتَابَ وَالْمِيزَانَ لِيَقُومَ النَّاسُ بِالْقِسْطِ
أَرَأَيْتُمْ لِيهِ
یعنی ہم نے بھیجے ہیں اپنے رسول نشانیاں دے کر اور
اتاری ان کے ساتھ کتاب اور ترازو تاکہ لوگ سیدھے
رہے انصاف۔

شیخ الاسلام و المسلمین مولانا شبیر احمد صاحب عثمانی رحمۃ اللہ علیہ فرماتے ہیں :-
"یعنی کتاب اس لئے اتاری کہ لوگ عقائد اور اخلاق و اعمال میں سیدھے انصاف کی راہ پر چلیں۔ افراط اور تفریط
کے راستہ پر قدم نہ ڈالیں۔"

الغرض بعثت انبیاء کے دیگر مقاصد کے علاوہ ایک اہم مقصد یہ قیام عدل بھی رہا ہے۔
مروجہ قوانین اور ان کے نتائج | آج دنیا کی جس قوم پر آپ نظر ڈالیں تو قیام عدل کا یہ مطالبہ مختلف نعروں اور
مختلف انداز سے آپ سنیں گے۔ کہیں مساوات اور برابری کہیں انصاف اور حقوق کی بحالی کے عنوان سے عوام
و خواص رطب اللسان ہیں۔ مگر مثلاً یہ عقائد کے مترادف ہے۔ بلکہ دن بدن جرائم اور مظالم میں روز افزوں ترقی
ہو رہی ہے۔ قانون معطل ہے۔ آج ہر ملک میں قانون سازی کے لئے اسمبلیاں قائم ہیں۔ جرائم کے انسداد کے لئے
مختلف قوانین وضع کئے جا رہے ہیں لیکن بجائے کمی کے زیادتی ہو رہی ہے۔

نگاہ خلق میں دنیا کی رونق بڑھتی جاتی ہے میری نظروں میں پھیکا رنگ محفل ہنونا جاتا ہے
آپ حضرات و مہتممات کے لئے خالی الذہن ہو کر عالمی سطح پر جرائم کے معیار کو دیکھیں تو یہ حقیقت آپ پر
واضح ہو جائے گی۔ ۱۹۸۰ء میں اقوام متحدہ کی ایک رپورٹ کے مطابق بین الاقوامی سطح پر چھ سو سالوں کے ریزنڈ میں
۴۹ فیصد چوری ہیں، ۴۰ فیصد زور قتل میں، ۲۰ فیصد زانیہ ہو رہے ہیں۔

الراکب سائنسی دور میں انسداد جرائم کے لئے سائنسی آلات استعمال کئے جا رہے ہیں تو دوسری
طرف مجرمات کے طریقے اختیار کر کے بڑی مدافعتی سے جرم کرتے ہیں اس سے جہات واضح ہو جاتی ہے کہ
ایسے امور ضرور ہونے چاہئیں جو انسداد جرائم کر کے امن کا ماحول پیدا کرے (PEACEFUL SOCIETY)
میں آئیں۔ آپ اقوام عالم کے درمیان اور عقائد کو بھی دیکھ لیں۔ نام نہاد ترقی یافتہ اقوام کے قوانین کا مطالعہ کریں

مگر یقین کیجئے کہ اس کا واحد علاج آپ کو آج سے چودہ سو سال پہلے کوہِ صفا پر

يَا أَيُّهَا النَّاسُ قُومُوا إِلَى اللَّهِ تَفْصِحُوا

کے داعی کے دئے ہوئے نسخہِ کیمیا میں ملے گا جہاں مجرمِ جرم کرنے کے بعد خود اپنے جرم کا اعتراف اور اعلان کر کے قانون اور انصاف کا مطالبہ کرتا نظر آئے گا۔

نظام عدل کا مرکزی نکتہ | اسلام میں قیامِ عدل کا بنیادی نکتہ (BASIC POINT) خوفِ خداوندی ہے جس کا تعلق فرد سے لے کر معاشرہ تک اور رعیت سے لے کر بادشاہ تک ہے اگر دل و دماغ میں خوفِ خدا موجود ہو اور نظر یہ یہ ہو کہ آج میں جو کام کر رہا ہوں کل قیامت کے روز دربارِ خداوندی میں مجھ سے اس کی باز پرس ہوگی۔ اور مجھے ضرور جواب دینا ہوگا۔ تو اس عقیدہ کے بعد ہر ایک انسان قدم بقدم خیال رکھے گا۔ کہ کہیں ایسی غلطی سرزد نہ ہو جائے جو قیامت میں خسارہ اور ذلت کا باعث ہو۔

عدالت میں عدل کی کرسی پر بیٹھے ہوئے حاکم اور ججسٹریٹ کا اگر یہ عقیدہ ہو۔ سامنے ندامت اور پشیمانی کے عالم میں کھڑے ہوئے مجرم بھی اس معیار سے مستحجج ہوں تو یقین کر لیجئے کہ ظلم و ناانصافی کا نام ہی عالم سے فنا ہو جائے گا۔ مگر یاد رہے کہ یہ صورت جیالی یا فرضی تصور نہیں ہے بلکہ اسلام اور ہمارے اسلاف کی تاریخی زندگیوں میں اس کے واضح ثبوت موجود ہیں۔

حضرت ماعزؓ کا واقعہ | حضورِ اقدس صلی اللہ علیہ وآلہ وسلم کے اپنے دور کا واقعہ ہے۔

ایک مرتبہ حضرت ماعز بن مالکؓ نبی کریم صلی اللہ علیہ وسلم کی خدمت میں حاضر ہوئے اور عرض کی کہ اے اللہ کے رسول! مجھے پاک کیجئے۔ آپ نے فرمایا، ماعز، بوٹ جا۔ اللہ کے حضور توبہ و استغفار کر۔ راوی کہتا ہے۔ کہ ماعز قدرے دور گئے تھے کہ پھر بوٹ آئے۔ اور مکرر عرض کی، کہ اے اللہ کے رسول! مجھے پاک کیجئے۔ نبی کریم صلی اللہ علیہ وسلم نے پھر وہی جواب دیا۔ تین بار ایسا ہی ہوا۔ چوتھی مرتبہ آپ نے فرمایا۔ میں تجھے کس چیز سے پاک کروں عرض کی، زنا سے۔ حضور نبی کریمؐ نے لوگوں سے دریافت کیا کہ یہ شخص پاگل تو نہیں؟ آپ کو بتایا گیا کہ وہ پاگل نہیں ہے۔ آپ نے پھر دریافت فرمایا کہ کیا اس نے شراب پی رکھی ہے؟ تو ایک شخص نے اٹھ کر ماعز بن مالکؓ کے منہ سے بوسو لکھی۔ تو اس سے شراب کی بوند آئی۔ آپ نے پھر دریافت کیا کہ کیا تم نے زنا کیا ہے؟ ماعز نے عرض کی، ہاں مجھ سے زنا ہوا ہے۔ تب آپ نے حکم صادر فرمایا۔

تو حضرت ماعز کو سنگ سار کر دیا گیا۔ اس واقعہ کے ابھی تین ہی دن گزرے ہوں گے کہ رسول اللہ صلی اللہ علیہ وسلم نشرِ نعین لائے اور ارشاد فرمایا، ماعز بن مالک کے لئے مغفرت کی دعا کرو۔ اس نے ایسی توبہ کی ہے کہ اگر اسے پوری امت پر تقسیم کیا جائے تو سب کے لئے کافی ہے۔

اسی دور مبارک میں قبیلہ ازد کے بطن غامہ کی ایک عورت نے بھی اقرار جرم کیا تھا جس کے باعث اسے سنگسار کر دیا گیا۔

رات کی تاریکی میں خوفِ خدا کا اثر | خلیفہ راشد حضرت عمر رضی اللہ عنہ زات کو گشت کرتے ہوئے جب ایک ایسے مکان کے قریب سے گزرے جہاں والدہ اس بابت پر اصرار کر رہی تھی کہ میں دودھ میں پانی ملاؤں گی۔ لیکن بیٹی انکار کر رہی تھی اور کہہ رہی تھی کہ حضرت عمر رضی اللہ عنہ نے حکم دیا ہے کہ دودھ میں ملاوٹ نہ کرو۔ والدہ کہتی ہے کہ عمرؓ اس وقت کہاں ہے۔ بیٹی جواب دیتی ہے کہ اگرچہ عمرؓ اس وقت یہاں موجود نہیں ہے لیکن عمرؓ کا خدا جو علیم وخبیر ہے وہ تو موجود ہے۔

اسلامی تاریخ نے خوفِ خداوندی کے اس بے شبہ شدت احساس کے اتنے نمونے محفوظ کر رکھے ہیں کہ ان کا بالاستیعاب احصار کرنا انسانی بس کی بات نہیں ہے۔

عرض کرنے کا واحد مقصد یہ ہے کہ خوفِ خداوندی قیامِ عدل کے لئے ریڑھ کی ہڈی ہے۔ آخر رات کی تاریکی میں گھر کی چار دیواری کے اندر اس خدا ترس لڑکی کو دودھ میں ملاوٹ سے باز رکھنا۔ ماعز بن مالک کا کئے ہوئے کام پر پشیمان ہو کر بار بار واپس کرنے کے باوجود لوٹ لوٹ کر اپنے جرم کا اقرار کرنا۔ آخر کوئی نئے جذبہ سے یہ لوگ سرشار ہیں؟ یہ وہی جذبہ ہے جسے ہم خوفِ خداوندی سے تعبیر کرتے ہیں۔

موانعِ عدل | عدل کی اسی اہمیت کے پیش نظر قرآن مجید نے واضح طور پر ان امور کی نشان دہی کر دی ہے جو قیامِ عدل کے لئے سب سے بڑے موانع اور رکاوٹیں ہیں۔ خاص کر شہادت اور قصا میں یہ امور انسان کو انصاف سے ہٹا کر ظلم پر آمادہ کرنے کی ترغیب دیتے ہیں۔ وہ مندرجہ ذیل ہیں۔

۱- قرابت (RELATION) ۲- عداوت (ANIMLIS) ۳- مال و دولت (WEALTH)

قرابت | بسا اوقات ایک انسان تعلقاتِ قرابت اور رشتہ داری کے ماحول سے متاثر ہو کر درست اور صحیح فیصلہ کرنے میں کامیاب نہیں ہو سکتا۔ مثلاً گواہ اپنی شہادت میں ان تعلقات کی بنا پر جھوٹ بول کر ناجائز اور غیر مشروع امور کا ارتکاب کر بیٹھتا ہے۔ افسر مجاز اپنے بالا افسروں کے رعب سے غلط کام پر آمادہ ہو جاتا ہے۔ اور اس طرح عدل کو چھوڑ کر ظلم کا ارتکاب کر بیٹھتے ہیں۔

قرآن مجید میں اس کی نشان دہی یوں کی گئی ہے۔

یا ایہا الذین امنوا کونوا قوامین
بالقسط شہداء للہ ولو علی انفسکم او الوالدین
والاقرابین -

اے ایمان والو! قائم رہو انصاف پر۔ گواہ دو اللہ کی
کی طرف اگرچہ نقصان ہو تمہارا یا ماں باپ کا یا قرابت
والوں کا۔

سہادت اور قربانیں | خداوند عالم نے ایمان والوں کو مخاطب کر کے فرمایا۔

اے ایمان والو! تمام معاملات میں ادا سے حق کے وقت بھی اور فیصلہ کے وقت بھی انصاف پر خوب قائم رہنے والے اور اللہ کی خوشنودی کے لئے سچی گواہی دینے والے رہو۔ اگرچہ وہ گواہی اور اظہار اپنی ہی ذات کے خلاف ہو یا والدین اور دوسرے رشتہ داروں کے مقابل ہو۔

گویا قانون اور انصاف کے سامنے رشتہ داری اور قربت کوئی روک نہیں۔ والدیت اور ولایت کے محبوب رشتوں کو بھی اس پر قربان کر دے۔ خود رسالت صلی اللہ علیہ وآلہ وسلم کی زندگی مبارکہ میں اس کے رہنما اصول اور عملی نشان راہ موجود ہیں۔

حضرت اسماءؓ کی سفارش | حضرت عائشہ رضی اللہ عنہا سے روایت ہے۔

پیر دربار نبوت کا رد عمل | قریش کے قبیلہ مخزومی کی ایک عورت سے چوری کے فعل نے بہت پریشان کر دیا۔ قریش نے باہمی مشورہ کیا کہ اس عورت کو ہاتھ کاٹنے کی سزا سے بچانے کے لئے حضورؐ کی خدمت میں سفارش کر دینی چاہئے۔ سب نے حضرت اسماءؓ کو منتخب کیا کیونکہ وہ رسول اللہ کے محبوب رفیق تھے۔ آل حضرت صلی اللہ علیہ وسلم جس شفقت سے حسن اور حسین کو دیکھتے تھے حضرت اسماءؓ بھی اسی طرح منظور نظر تھے۔ حضرت اسماءؓ نے جب سفارش کی تو بارگاہ نبوت سے جلال امیر ارشاد صادر ہوا۔

التشفع فی حد من حدہ واللہ ثم قام
فاختطب فقال یا ایہا الناس انما ہدایت
الذین قبلکم انہم کانوا اذا سوق فیہم
الشرف ترکوہ و اذا سوق فیہم الضعیف
اقاموا علیہ الحد و الیم اللہ لو ان فاطمہ
بنت محمد سوقت لقطعتم یدھا
(عنوان صحیح بخاری ص ۹۵)

کیا تم اللہ کی حدود میں سفارش کر رہے ہو پھر کھڑے ہو کر
خطبہ فرمایا کہ اے لوگو! بے شک تم سے پہلے لوگ
اس لئے ہلاک ہوئے کہ جب ان میں کوئی شریف چوری
کرتا تو اسے چھوڑ دیتے۔ اور جب کوئی نادار چوری
کرتا تو اس پر حد قائم کرتے۔ اور خدا کی قسم اگر میری
بیٹی فاطمہ (خدا نخواستہ چوری کرتی) تو میں ضرور اس
کے ہاتھ کاٹتا۔

ایک نصاب میں کسی اعلیٰ عہدہ اور مقام پر فائز ہو جائے تو اس کے تعلقات اور رشتہ داری بڑھ جاتی
ہے۔ اجانب انفار بن جاتے ہیں۔ بد توں سے ٹوٹے ہوئے رشتے پھر جڑ جائے ہیں۔ لیکن مسلمان سے مذہب
اسلام کا یہی مطالبہ ہے کہ قانون کے مقابلہ میں کسی کو ترجیح نہ دی جائے۔

عرفی کرنے کا مقصد یہ ہے کہ نظام عدل کے قیام میں انسان کسی سے متاثر نہیں ہوگا۔ بلکہ آقا اور نظامِ مغربی اور امیرِ بابر ایک کو ایسا نظر سے دیکھا جائے گا۔ لیکن تعجب کی بات یہ ہے کہ آج اگر کوئی افسر بالا ماتحت افسر کے خلاف فیصلہ صادر کرے تو معلوم نہیں اس انصاف کی وجہ سے اس فیصلہ کرنے والے کو کیا کیا سزا دیں گے۔ اگر کسی شخص کی وجہ سے معزول نہ کرے لیکن انتقام کی آگ ہر وقت محکوم علیہ کے ذہن میں رہے گی اور فیصلہ کرنے والا انظار کی گھڑیاں شمار کرتا رہے گا۔

انصاف کی نظر میں عمر فاروق | لیکن اسلام کے شیعہ ایموں کو جہاں حق بات نظر آئی۔ وہاں اپنے خلاف فیصلہ اور ایک عام آدمی برابر ہیں | یہ بھی راضی اور خوش رہے۔ چنانچہ ایک دفعہ حضرت عمرؓ کا حضرت ابی بن کعبؓ سے کچھ نزاع ہو گیا۔ حضرت ابی بن کعبؓ نے زید بن ثابتؓ کے یہاں مقدمہ دائر کیا۔ حضرت عمرؓ مدعا علیہ کی حیثیت سے عدالت میں پیش ہوئے۔ حضرت زیدؓ نے تعظیم کی۔ حضرت عمرؓ نے فرمایا یہ تمہارا اپنا ظلم ہے۔ یہ کہہ کر اپنے فریق ابی بن کعبؓ کے ساتھ بیٹھ گئے۔ حضرت ابی بن کعبؓ کے پاس کوئی ثبوت نہیں تھا اور حضرت عمرؓ کو دعویٰ سے انکار تھا۔ ابی بن کعبؓ نے قاعدہ کے مطابق حضرت عمرؓ سے قسم لینا چاہی۔ زید بن ثابتؓ نے آپ کا حکم کر کے ابی بن کعبؓ سے کہا کہ امیر المؤمنین کو قسم سے معاف رکھو۔ حضرت عمرؓ اس ترحیمی سلوک پر آزر دہ خاطر ہوئے اور فرمایا کہ جب تک تمہارے نزدیک ایک عام آدمی اور عمر دونوں برابر نہ ہوں۔ اس وقت تک تم منصبِ قضا کے قابل نہیں ہو سکتے۔

نظام عدل نے شاہانِ وقت | ان مثالوں اور واقعات کا تعلق صرف خلفائے راشدین کے دور مبارک سے خاص کو بھی معاف نہیں کیا | نہیں ہے۔ بلکہ حقانیت اور حق گوئی کا یہ جذبہ ہمیشہ اسلام اور بزرگانِ دین کا شیوہ رہا ہے۔ جہاں حق بات نظر آئی وہاں بادشاہ کو بھی معاف نہیں کیا۔

قاضی ابو یوسف عدالت کی کرسی پر بیٹھے ہیں۔ ایک شخص ان کے سامنے مقدمہ پیش کرتا ہے کہ عباسی بادشاہ ہادی سے ایک باغ کے بارے میں جھگڑا ہے۔ ابو یوسف رائے قائم کرتے ہیں کہ حق اسی شخص کے ساتھ ہے مگر مشکل یہ ہے کہ گواہ بادشاہ کے پاس ہیں۔ انہوں نے کہا کہ مدعی کا مطالبہ ہے کہ ہادی قسم کھائے کہ اس کے گواہ سچے ہیں۔ ہادی نے قسم کھانی اور اپنی توہین سمجھتے ہوئے اس سے انکار کیا۔ اور باغ اپنے مالک کو واپس کر دیا۔

(باقی)